
Shri Mahaganapati Kavacham

श्रीमहागणपतिकवचम्

Document Information

Text title : Mahaganapati Kavacham
File name : mahAgaNapatikavacham.itx
Category : ganesha, kavacha
Location : doc_ganesha
Proofread by : Sreenivasa Rao Bhagavatula
Description-comments : From stotrArNavaH 01-06
Latest update : February 13, 2021
Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 13, 2021

sanskritdocuments.org

श्रीमहागणपतिकवचम्



श्रीगणाधिपतये नमः ।
श्रीमहागणपतये नमः ।
शुक्लाम्बरधरं विष्णुं शशिवर्णं चतुर्भुजम् ।
प्रसन्नवदनं ध्यायेत् सर्वविघ्नोपशान्तये ॥ १ ॥

श्रीगुरुभ्यो नमः ।
श्रियं गणपतिं दुर्गा वटुकं शिवमच्युतम् ।
ब्रह्माणं गिरिजां लक्ष्मीं वाणीं वन्दे विभूतये ॥ २ ॥

वन्दे गुरुपदद्वन्द्वमवासनमगोचरम् ।
रक्तशुक्लप्रभा मिश्रमतर्क्यं त्रैपुरं महः ॥ ३ ॥

अज्ञानतिमिरान्धस्य ज्ञानाञ्जनशलाकया ।
चक्षुरुन्मीलनं येन तस्मै श्रीगुरवे नमः ॥ ४ ॥

अस्मत्-श्रीगुरुपादुकाभ्यो नमः ।
श्रीशिवाय नमः ।
ॐ वागीशाद्याः सुमनसः सर्वार्थानामुपक्रमे ।
यं नत्वा कृतकृत्याः स्युस्तं नमामि गजाननम् ॥ ५ ॥

अगजाननपद्मार्कं गजाननमहर्निशम् ।
अनेकदं तं भक्तानामेकदन्तमुपास्महे ॥ ६ ॥

अचिन्त्याव्यक्तरूपाय निर्गुणाय गुणात्मने ।
समस्तजगदाधारमूर्तये ब्रह्मणे नमः ॥ ७ ॥

गुरुर्ब्रह्मा गुरुर्विष्णुर्गुरू रुद्रो महेश्वरः ।
गुरुः सदाशिवः सर्व स्तस्मै श्रीगुरवे नमः ॥ ८ ॥

गुरवे सर्वलोकानां भिषजे भवरोगिणाम् ।
निधये सर्वविद्यानां दक्षिणामूर्तये नमः ॥ ९ ॥

यं ब्रह्म वेदान्तविदो वदन्ति
परं प्रधानं पुरुषं तथान्ये ।
विश्वोद्भूतेः कारणमीश्वरं वा
तस्मै नमो विघ्नविनायकाय ॥ १० ॥

उमासुतं देववरप्रसादं
हरस्य पुत्रं गणवृन्दसेव्यम् ।
सुरासुराणां परमं पवित्रं
विनायकं शूरमहं प्रपद्ये ॥ १ ॥ (शरणमहम्)

श्रीपार्वत्युवाच-

ॐ मन्नाथ जगतां नाथ मम प्रेरणकारण ।
गणेशस्य तु यन्मन्त्रं श्रुतं देव महेश्वर ॥ २ ॥

इदानीं श्रोतुमिच्छामि कवचं तस्य दुर्लभम् ।
तद्वदस्व दयासिन्धो कृपया मम शङ्कर ॥ ३ ॥

श्री ईश्वर उवाच-

शृणु देवि महाभागे गणेशकवचं परम् ।
यद्धृत्वा पठनात् सद्यो विघ्ननाशो भविष्यति ॥ ४ ॥

विष्णुना कथितं पुण्यं कवचं ब्रह्मणे मुदा ।
पठित्वा कृतवान् सृष्टिमैकभावः पितामहः ॥ ५ ॥


कवचस्यास्य देवस्य ऋषिर्देवो महेश्वरः ।
छन्दो विराट् देवता च गणेशो विघ्ननायकः ।
धर्मार्थकाममोक्षार्थे विनियोगः प्रकीर्तितः ॥ ६ ॥

श्रीमहागणपतये नमः


ॐ अस्य श्रीमहागणपतिकवचस्तोत्रमहामन्त्रस्य,
श्रीमहेश्वर ऋषिः, विराट् छन्दः, श्रीमहागणपतिर्देवता ।
श्रीमहागणपतिप्रसादसिद्ध्यर्थे धर्मार्थकाममोक्ष-
चतुर्विधफलपुरुषार्थसिद्ध्यर्थे जपे विनियोगः ।
ॐ गं पातु मस्तकं देवो गणनाथो महाबलः ।
एकाक्षरो महामन्त्रो सर्वदेवनमस्कृतः ॥ ७ ॥

ॐ श्रीं ह्रीं क्लीं में च वदनं ग्लौं गं गणपते हृदयम् ।
 वरद वरद मे नाभिदेशं सर्वजनं मे वशमानय ॥ ८ ॥
 वसु बीजाक्षरो मन्त्रो वह्निजायात्मकस्तथा ।
 सर्वाङ्गं मे सदा पातु सर्वदेवसुपूजितः ॥ ९ ॥
 ह्रीं विरितिरि गणपति चैवावर वर वरद सर्वलोकं तथा ।
 पातु मूलाधार नियतं मे वशमानय स्वाहा ॥ १० ॥
 षड् विशत्यक्षरो मन्त्रो (नृणां) शीघ्रकालफलपदः ।
 पातु मां परितो देवः सर्वधर्मसमावृतम् ॥ ११ ॥
 ह्रीं गं ह्रीं मम सर्वं टङ्गं पातु श्रीमहागणपतये ।
 वह्निजायात्मको मन्त्रो द्वादशाक्षरसंयुतः ॥ १२ ॥
 राजद्वारेजले मध्ये शून्ये गेहे श्मशानके ।
 (श्री) महागणपतिः पातु सर्वशत्रुनिबर्हणः ॥ १३ ॥
 ह्रीं गं श्रीं वशमानय द्वयेन समाद्यतः । (?)
 दशाक्षरो महामन्त्रो सर्वकार्येषु रक्षतु ॥ १४ ॥
 गं क्षिप्रप्रसादनाय नमोऽन्तश्च महामनुः ।
 दशाक्षरो मन्त्रराजो दशदिक्षु सदावतु ॥ १५ ॥
 हूं वक्रतुण्डाय नमः पातु मां दुर्गमेषु च ।
 हुं वक्रतुण्डाय हुं च पातु मे नृहमेधयोः(?) ॥ १६ ॥
 ॐ ग्रं नमः पातु नित्यं वेदवर्णात्मको मनुः ।
 सर्वकार्येषु सर्वत्र पातु मां पार्वतीसुतः ॥ १७ ॥
 इति ते कथितं भद्रे कवचं परमाद्भुतम् ।
 पठित्वा धारयित्वा च सर्वमाशु समालभेत् ॥ १८ ॥
 सकृद्वा यस्तु पठति कवचं देवदुर्लभम् । (पठितः)
 सर्वसिद्धियुतो भूत्वा देवतुल्यो भवेन्नरः ॥ १९ ॥
 ब्रह्मास्त्रादीनि चास्त्राणि तद्गात्रं प्राप्य पार्वति ।
 माल्यानि चम्पकान्येव भविष्यन्ति न संशयः ॥ २० ॥
 रामोऽपि कवचं धृत्वा जघानाशु निशाचरान् । (कृत्वा)
 धृत्वा तु कवचं लोके कुबेरोऽपि धनेश्वरः ॥ २१ ॥ (कृत्वा)

इन्द्रोऽमरावतीं लब्ध्वा पठनात् कवचस्य तु ।
 देवनामाधिपत्यं वै तथावाप महेश्वरि ॥ २२ ॥
 सृष्टिं वितनुते ब्रह्मा स्थितिं वितनुते हरिः ।
 संहारं तनुते रुद्रोऽप्यहमेव न संशयः ॥ २३ ॥
 भजेद्विलिरूप कवचं धारयेद्भक्तितः परम् ।
 यं यं चिन्तयते लोके तं तं प्राप्नोति सर्वदा ॥ २४ ॥
 गन्धर्वो गायते धीरः सर्वलोकवशङ्करः ।
 कामतुल्योऽपि नारीणां योगी योगपतिर्यथा ॥ २५ ॥
 न देयं परशिष्येभ्यो देयं शिष्येभ्य एव च ।
 अप्रशिष्याय दुष्टाय कृतघ्नाय दुरात्मने ॥ २६ ॥
 भक्तिश्रद्धाविहीनाय परनिन्दापराय च ।
 यो ददाति निषिद्धेभ्यो कवचं परमाद्भुतम् ॥ २७ ॥
 तस्य नश्यन्ति देवेशि पुत्रायुःकीर्तिसम्पदः ।
 शिष्याय भक्तियुक्ताय गुरुभक्तिरताय च ॥ २८ ॥
 शान्ताय विष्णुभक्ताय शिवपूजापराय च ।
 देव्यर्चनपरायास्मै स्वजनाय महात्मने ॥ २९ ॥
 ददाति चेद्यत् कवचं शीघ्रसिद्धिप्रदं भवेत् ।
 एतत् कवचमज्ञात्वा यो जपेच्च गणाधिपम् ॥ ३० ॥
 दारिद्रं परमं लब्ध्वा सोऽचिरान्मृत्युमाप्नुयात् । (योऽचिरान्)
 ज्ञात्वा तु कवचं यो वै जपेद्भक्तिपुरःसरम् ॥ ३१ ॥
 जगान्ते कवचं दिव्यं पठेन्नित्यं नियन्त्रितः ।
 सर्वान् कामान् समासाद्य गणेशस्य प्रियो भवेत् ॥ ३२ ॥
 ॥ इति श्रीरुद्रयामले श्रीपार्वतीपरमेश्वरसंवादे
 श्रीमहागणपतिकवचं समाप्तम् ॥

——
Shri Mahaganapati Kavacham

pdf was typeset on February 13, 2021

——
Please send corrections to sanskrit@cheerful.com

